

27th March 1963]

எம்.சி. ராஜா விடுதி (சென்னை)

\* 380 கேள்வி.—திரு. ஏ. ஆறுமுகம் : கனம் விவசாய அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

சென்னையிலுள்ள எம்.சி. ராஜா விடுதியில் தங்கி இருக்கும் பல்வேறு கல்லூரி மாணவர்களுக்கு அவர்கள் படிக்கும் கல்லூரிகளுக்குச் செல்லவும், திரும்பி விடுதிக்கு வரவும் ஆகும் செலவினைச் சர்க்காரே ஏற்றுக் கொள்ளும் உத்தேசம் உண்டா?

கனம் திரு. பூ. கக்கன் : சென்னை நகரில் உள்ள பல்வேறு கல்லூரி களில் படிக்கும் மாணவர்களுக்கான அரசாங்க ஹாஸ்டலில் தங்கியிருப்போர் தங்கள் தங்கள் கல்லூரிகட்கு போய்வருவதற்கு ஆகும் வண்டிச் செலவுக் கென அரசாங்கம் 1962-63-ல் ரூ. 9,900-க்கு மேற்படாமல் தொகை அனு மதித்தது.

[The Government sanctioned an expenditure not exceeding Rs. 9,900 during 1962-63 towards conveyance charges for the boarders of the Government hostel for College Boys, Madras, studying in different Colleges in the Madras City.]

பெருமழை (நிவாரண நடவடிக்கை)

\* 381 கேள்வி.—திரு. க. ர. நல்லசிவம் : கனம் பொதுப்பணித் துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-ல் அக்டோபர் மாதம் பெய்த பருவமழை காரணமாக சென்னை மாநகரத்திலும், மாநிலத்தில் பல்வேறு பகுதியிலும் ஏற்பட்ட சேதத்தின் மதிப்பென்ன?

(இ) சர்க்கார் எடுத்துக்கொண்ட நிவாரண நடவடிக்கை யாது?

கனம் திரு. வெ. ராமையா : (அ) சேதத்தின் உத்தேச மதிப்பு பின்வருமாறு :—

	ரூ.
(i) அரசாங்கச் சொத்து .. .. .	5,20,416
(ii) வீடுகளுக்கு ஏற்பட்ட சேதம் .. .. .	9,330
(iii) பயிர்களுக்கும், நிலத்திற்கும் ஏற்பட்ட சேதம் .. .. .	26,598

(இ) சேதமடைந்த அல்லது இடிந்துபோன வீட்டுச் சொந்தக்காரர் களுக்கு ரூ. 3,105 வரையில் ரொக்க நிவாரணம் அளிக்க அரசினர் அனுமதியளித்தனர். நிலங்களைச் சாகுபடிக்கேற்றவையாக்க ரூ. 31,150 கடனாக அனுமதிக்கப்பட்டது.

திரு. க. ர. நல்லசிவம் : பரவலாக இதனால் பயிர்கள் பாதிக்கப்பட்டு விளைச்சல் பாதிக்கப்படுகிறது என்று சர்க்காருக்குப் புகார் வந்திருக்கிறதா? அப்படியானால், அதன்மீது எடுக்கப்பட்ட நடவடிக்கை என்ன?

கனம் திரு. வெ. ராமையா : பயிர்களைக் குறித்து என்னிடம் இப்போது தகவல் இல்லை. தனிக்கேள்வி போட்டால் விவரங்கள் சொல்லலாம்.

திரு. கே. முக்கையா தேவர் : ஸார், மழையின் காரணமாக அல்லது மழை இன்மையின் காரணமாக பயிர்களுக்கு முக்கியமாக பாதகம் ஏற்படு கிறது. இதற்காக நிரந்தரமான நிவாரணம், அதாவது பயிர்கள் பாது காப்பு இன்ஷூரன்ஸ் திட்டம் (கிராப்ஸ் இன்ஷூரன்ஸ் திட்டம்) ஏதாவது கொண்டு வர உத்தேசம் இருக்கிறதா?

கனம் திரு. வெ. ராமையா : இந்த முக்கிய கேள்வியே ஒரு ஸ்பெஷல் பிக் கேள்வி. அதாவது 1962-ல் ஏற்பட்ட வெள்ளத்தால் உண்டான சேதம் பற்றியது. கனம் அங்கத்தினர் கேட்பது இதிலிருந்து எழவில்லை. தனியாக கனம் அங்கத்தினர் விவசாய அமைச்சருக்கு இந்தக் கேள்வியைப் போட்டால், அவர்கள் விவரம் சொல்லுவார்கள்.